



Sissik Maybalaalaqa

Press Release EA0003

10 Naharsi-Kudo

Tengele Khalij Dowlitte (UAE, KSA) Suquud Qarabiya Doolat kee Eretriyah Doolat (Shaqbiyya) Qasab Furda (Assab Port) Kee Qasab Darifal Abeenih Yanin Sittin Geyi.

Ni Sittallih Abit Mengela (Eretriyah Qafarih Dimokraasih Sittalluk Abit Mengela (EACD)), Gufeh Yan Xaagi Elle Yescesennal Tengele Khalij Dowlitte (UAE), Suquud Qarabiya Doolat kee Eretriyah Doolat (Shaqbiyya) Qasab Furda (Assab Port) Darifal Abeenih Yanin Sittin Geyil Khalij Dowlitte Qasabal Qande Gub Daffeysaanamal Sittin Gey Feraamit Heenim Timixxige.

Tama Sittin Geyih Hadaf Qafar Baaxok Geo-strategy kee Qadaagah Strategy Waksiisak Qasab Furda kee Qasab Matar Eynebba Heenih Yamanak Cuutuuyyunut Aban Carbih Akak Ugtan Fanteena Abaanama.

Suqud Qarabiyya Miraacissa Khalij Doolatwa Qimboh Eretriyah Qafarih Rakaakayih Addal (Dankkaliya) Abaanah Yanin Qandeh Angagoyya Qaalam (Baad) Qarkakisat Abaanah Yanin Carbih Qusba Foca Kinnim Tambulle.

Tama Sittingeyih Feraamit Karmak 30 Sanatah (Liggidak) Daga Sugelem Kee Lakqok Mango Malaayinwah Dollaaratwa Isayyas Afwarkih Xintoh (Shaqbiyya) Tontocowwem Yascasse.

Tasaaku Eretriyal Qafar Ummatta Edde Tanih Tan Weelo

Ni Ummatta Tasaaku Qusba Kaamol Ayyoh Xintoh Weelol Tan Shaqbiyyah Xintoh Gubat Geytinta .

Eretriyal Tan Xinto Baxsa Luk Qafarat Ganoh Abtah Tan Samad Baysi Carbih Exexaaxit Akak Yaabenno.

- Qafar Butta Buttah Qidaanama
- Qafar Ummatta Barat Buxaaxik Beenih Maacisaanama
- Qafar Ummatta Ugrat Yaqizzibeenimi
- Qafar Sayyo Caylissi Qiddi Haanama
- Qafarak Kinnaane Baysaanama
- Qafarak Abuk Raqtih Luk Sugen Tuxxagoot Baysaanama (Saqi Gaddaay, Qadaagaay, Kullunti Gaddaay Kee Qabo Buqre)

Tamah Elle Baahak Geytiman Ummatta Abuuy Akaakayyuh Ikoytah Lon Xixxaar Cabak Rooci Elelisoouh Baaxo Cabak Geytiman.

Dankaliya Qaalam Suumutah Yan Strategy, Badaay Maqaddin Gadday, Eretriya Madduruh Elle Solta Qasab Kee Mosowwaq Furda Qafar Ikoytah Imi.

Shaqbiyyah Kaamol Ayyoh Xinto Qafarak Samad Akah Bayisak Geytintam Dagal Edde Yabba Inneh Nan Dankaaliyah Tuxxiqih Nagra kee Qafar Baaxol Leh Tan Falma.

Eretriyal Qafarat Yakkeh Yan Samad Baysah Galli Marok United Nations Special Rapporteur on the Situation of Human Rights in Eritrea (UN) Akah Sumaaqitem Tamixxigeeh Tama Reporti Addah Fakot Elle Yascasennal Eretriyal Tan Xinto Qafar Baddi Afak Yaysarreenimy, Abuuy Akaakayyuh Lol Ardih Baguk Ken Yaysarreenimiy, Baaxo Keenik Caylah Bukkusaanamaay, Baaxo Tuxxiq Kee Qadaaga Keenik Baysaanama. Too Reportih Linki Tahaak Gubal Xakabuh Tanim Kaa.

Qafar Ummattay Dankaliyal Sugeetih Tanih Iyya Cuggaaneena Baaxooxak Eddeey Edde Qarabak Yaman Kee Suqud Qarabiyalluk Baxsa Leh Yan Qadaa Kee Qadaaga Qallay Sittak Rihmaanamaay Diini Inkittiino Luk Sugeenim Kee, Afrikah Gaysal Itaaliyah Kaamol Ayyoh Xinto Tamateemik Dumal Meqe Fantaaxaw Kee Qalla Luk Sugte Ummatta Kinnoonum Tamixxige.

Kahlij Dowal Kee Suqud Qarabiya Doolat Shaqbiyyalluk Abeenih Yanim Sittingey Feraamit Isayyas Afwarki Edde Ugteh yan Qafar Samad Baysah Kaxxa Cato Kaah Akkelem Kee Eretriyal Adam Baxi Cakkih Iqta Lafitak Laftele.

Eretriyah Qafarih Dimokraasih Sittalluk Abit Mengela (EACD) Qafar Ummattak Manu Weeloo Kee Qidaddooy , Dankaliyah Rakaakayih Polotikah Afkanih Adda Fakot Ken Nayballuh Khalid Doolatwat Angaaraw Abele.

Ni Massoyna Khalij Dowal Shaqbiyyalluk Abeenih Yanih Sittin Gey Kusaaqisaanam Kee Qafarak Adam Baxi Cakki Kee Inkih Tan Eretriyah Adam Baxih Cakkik Saduh Yan Sittingeyik Qagitak Yableenim Ken Esserna.

Giclo Bisoh

Eritrean Afar Coalition for Democracy (EACD)

For more information please contact us by: Email:Info@dankalia.org-Telephone: 1 613 627-(EASE) 3273

¹The United Nations Human Rights Council unanimously adopted the SR's findings and Report.²

¹Report of the Special Rapporteur on the situation of human rights in Eritrea, Sheila B. Keetharuth, UNGAOR, 23rd Sess, UN Doc A/HRC/23/53 [Keetharuth Report], paras75-77.

²HRC resolution 23/21, UN Doc A/HRC/RES/23/21, based upon UN Doc A/HRC/23/L.17, Human Rights Council, 23rdSess, 10 June 2013, item 4; online http://www.ohchr.org/Documents/HRBodies/HRCouncil/RegularSession/Session23/A-HRC-23-2_en.pdf